

CHRYŚCIJANSKAJA DUMKA

Hod V.

Wilnia, 25 Studnia 1932 h.

Nr 1.

„NIE ADNYM CHLEBAM
ŻYWIE ČAŁAWIEK, ALE ŪSIA-
KIM SŁOWAM, ŠTO WYCHO-
DZIĆ Z WUSNAŮ BOŻYCH“.

(Mat. 4—4).



Ž M I E S T.

- 1). Da arhanizacyi.
- 2). Lekcyja i Ewangelija na niadzielu starazapusnuju.
- 3). Dzieja majej myśli, serca i woli.
- 4). Śledam za Chrystusam.
- 5). Ab žyćci dzieci u Amerycy.
- 6). Z relihijna-hramadzkaha žyćcia.
- 7). Z biełaruskaj niwy.
- 8). Wilenskija nawiny.
- 9). Zachad (wierš).
- 10). Listy z wioski.
- 11). Roznyja cikawaści.
- 12). Paštowaja skrynka.

U KAŚCIELE ŚW. MIKAŁAJA

**ŭ Wilni ŭ kažnuju niadzielu i świata a 10 h. ranicy
adbywajecca nabaženstwa dla Biełarusau, na jakim
piajucca biełaruskija relihijnyja pieśni i zaŭsiody
bywaje biełaruskaje k a z a ņ n i e .**

H r a m a d z i a n i e !

Z Nowym Hodam „Chryścijanskaja Dumka“ wychodzie dalej. Dahetul, na žal, nia ŭsie naŭy padpiščyki aplanili nam naležnaść za minuły hod i daloka nia ŭsie prysłali padpisku na nowy 1932 hod. Hetaje sumnaje žjawišča zmuša-je nas ahraničyć wydawańnie našaj časopisi tolki da adnaho razu ŭ miesiac.

Dyk horača zaklikajem: spoŭnicie, Hramadzianie, swoj wialiki abawiazak chryścijanski i biełaruskil!

Prosim takža ŭsie našych čytačoŭ i pryjacielaŭ pašyrać našu časopiś sia-rod swaich susiedziaŭ i znajomych, nachodziačy nowych padpiščykaŭ „Chr. D.“ i prysyłajučy ŭ redakcyju adrasy na probu.

Supolnymi siłami da supolnych ideałaŭ!

REDAKCYJA.

„CHRYŚCIJANSKAJA DUMKA“

BIEŁARUSKAJA KATALICKAJA ČASOPIS

Wychodzić raz u miesiac.

„CHR. DUMKA“	KAŠTUJE:
na hod . . .	4 zał.
na paŭhodu	2
na 3 mies.	1
na 1 „	0,50

ABWIESTKI ŽMIAŠČAJUCCA
tolki na apošniaj bačynie i kaštujuc:
celaja bačyna 40 zał., 1/2 bačyny
20 zał., 1/4 bačyny 10 zał., 1/8 ba-
čyny 5 zł.

Asobny numar kaštuje 20 hr.

ADRAS REDAKCYI I ADMINISTRACYI:

Wilnia, zawułak św. Mikałaja Nr. 8 kw. 3
(Wilno, zauł. św. Mikołaja 8—3)

Redaktar pryjmaje ad 9—12.

CHRYŚCIJANSKAJA DUMKA

BIEŁARUSKAJA KATALICKAJA ČASOPIŠ.

WYCHODZIĆ RAZ U MIESIAC.

Hod V.

Wilnia, 25 Studnia 1932 h.

Nr. 1.

Da arhanizacyi!

Biaručysia za piaro, kab napisać pieršy artykuł u „Chr. Dumku“ u Nowym 1932 h., uvažajem za najwialikšuju patrebu klikać ludziej, adnolkawa z nami dumajučych, da arhanizacyi. Ab patrebie ũ kožnaj sprawie adpawiednaj arhanizacyi wiedaje kožny. Ale takaja ũžo pryroda čaławieka, što choć jon ab čym i wiedaje i choć što i prymaje, ale da hetaha treba jaho časta zaklikać i zaprašać. Dyk woś ab sprawie našaj arhanizacyi siojety my tut i pahaworym.

Ŭžo piaty hod, jak wydajom my „Chr. Dumku.“ Patrebu hetkaj časopisi dla biełarusau katalikoŭ, zakładajučy jaje, zhodna pryznawała niewialikaja hrupka biełaruskich ksian-dzoŭ i biełarusau katalikoŭ świeckich. Metaj hetaj časopisi mieła być budžeńnie siarod biełaruskich katalickich masaŭ świadamaści katalickaj i narodnaj biełaruskaj, a tak-ža twareńnie adpawiednaj biełaruskaj katalickaj kultur-naj arhanizacyi.

Da wykanańnia hetaj mety, jak bačym, uspomnienaja hrupa ludziej prystupiła sapraŭdy i pačala wypuskać u świet „Chr. Dumku.“

Pieršuju častku swajej mety, heta znača — budžeńnie siarod biełaruskich katalickich masaŭ katalickaj i narodnaj świadamaści, časopiś naša, na naš pahlad, wykonwaje nie-najhorš. Bo što-ž lepš, kali nie adpawiednaje drukawanaje słowa, moža służyć henaj mecie? Dyk woś „Chr. Dumka,“ dobra heta rozumiejučy, praz čatry hady, pradusim i nalahała na wydawiećwa biełaruskaj i katalickaj knižki i na pašyrańnie jaje siarod šyrokich biełaruskich katalickich masaŭ našaha kraju. Za hety čas, nia hledziačy na wialikuju niastaču hrašowuju, časopiś naša wydała šasnaccac knižak, jakija pry kožnaj akazii iduć u narod.

Takim čynam śmieła možna skazać, što ũ peŭnaj miery „Chr. Dumka“ sapraŭdy wykonwaje henuju pieršuju častku naznačanej sabie mety.

A što datyča druhoj častki hetaj mety, heta znača — biełaruskaj katalickaj arhaniza-

zyi, dyk, praŭda, što i tut sioje toje robicca, ale mienš jak rabić heta naležycca. Bo jak biełaruskaja katalickaja intelihiencyja świeckaja i duchoŭnaja, taksama i świadamyja biełarusy kataliki sialanie i rabotniki, majuć luč-naść z „Chr. D.“ ale sposabam bolš prypadkowym, a mienš arhanizacyjnym.

Woś-ža ũ hetym 1932 h., u piatym hodie wydawiećwa „Chr. D.“ na sprawy arhanizacyjnyja my pradusim i pawinny, žwiarnuć našu ũwahu. Pieršym bajawym zadańniem našym u sioletnim hodie pawinna być zhurta-wańnie ũ wadnu arhanizacyju biełaruskaha katalickaha duchawienstwa i biełaruskaj katalickaj intelihiencyi, a praz ich i świadamych biełaruskich sialan i rabotnikaŭ. Hetkaja biełaruskaja katalickaja arhanizacyja šybčej budzie dastawacca i pahłyblacca ũ šyrokija ciomnyja masy biełaruskaha narodu i nieści tudy światło chryścijanskaj i narodnaj świadamaści, słužačy takim čynam ũžo mecie pastaŭlenaj ũ „Chr. D.“ u wa ũsiej jaje poŭni.

Ale tut paŭstaje pytańnie, jak hetu sprawu prawieści, ci nia prydziecca dzieła hetaha twaryć nowuju jakuju arhanizacyju, a na što ũ našych časach nia tak lohka? Woś-ža nowaja arhanizacyja tut susim lišniaja. Ŭ nas ad lutaha miesiaca 1929 h. isnuje T-wa „Biełaruskaje katalickaje wydawiećwa,“ jakoje maje svoj statut začwierdžany I. E. Arcybiskupam wilenskim i ũładaj świeckaj. Sialibaj hałoŭna-ha ũradu hetaha t-wa jość Wilnia. Mety jaho widać z samaj nazowy. Statut hetaha tawarys-twa daje swaim siabrom poŭnuju mahčymaść arhanizacyjna pracawać dla hałoŭnaj našaj mety — dla pašyrańnia siarod biełarusau katalikoŭ świadamaści katalickaj i narodnaj, dla pašyrańnia siarod ich ašwiety, kultury i dabrabytu.

Dyk woś, pačynajučy 1932 h., usich tych, kamu lażyć na sercy sprawa katalickaja i biełaruskaja, zaklikajem da arhanizacyi ũ ramach statutu „Bieł. Kat. W wa,“ Zapiś prymajecca ũ red. „Chr. Dumki.“ Dyk z Boham da pracy!..

123663

LEKCYJA I EWANELIJA NA NIADZIELU STARA- RAZAPUSNUJU.

I.

Braty, ci-ż wy nia wiedajecie, što tyja, katoryja biahuc napierahonki, choć biahuc usie, ale adzin tolki dastaje naharodu? Tak biazycie, kab dastać. A kożny, chto imkniecca da naharody, ad usiaho ūstrymliwajecca: tyja, kab atrymać wianiec tleny, a my niatlenny. Dyk ja biahu: nia tak, jak na niapeŭnaje, zmaħajusia nia tak, jak-by wiecier bjućy, ale pieramaħaju i niawolu cieħa majo, kab časam, nawučajućy druhich, sam nia staŭsia adkinutym. Bo nie chaću, kab wy, braty, nia wiedali, što baćki na-šy ūsie byli pad wobłakam i ūsie prajšli mora i ūsie achryščany ū Majsieju, u wobłaku i ū mory, i ūsie jeli tuju samuju duchowuju ježu i ūsie pili toj samy napoj duchowy (a pili z duchowaj skały, što jšla za imi, skałoj-ža byŭ Chrystos), ale nia mnohich z ich spadabaŭ Boh.

(1 Kor. 9, 24—27; 10, 1—5).

II.

U heny čas, skazaŭ Jezus swaim wučniam hetuju prypowieść: padobnym jość wiaħadarstwa niabiesnaje da ħspadara, katory wyšaŭ naranicy najmać rabotnikaŭ u swoj winahradnik. A zħadziŭšysia z rabotnikami pa denaru ū dzieŭ, pasłaŭ ich u swoj winahradnik. I wyšaŭšy kala ħadziny treciaj, ubaćyŭ druhich, što stajali biez raboty na rynku i skazaŭ im: idzicie i wy

ŭ moj winohradnik i što budzie naležycca, dam wam. Jany pajšli. I ūžnoŭ wyšaŭ kala ħadziny šostaj i dziewataj i zrabiŭ taksama. I wyšaŭ kala adzinaccataj i znašoŭ inšych, što stajali i skazaŭ im: čaho wy tut staicio ceły dzieŭ biez raboty? Kažuć jamu: bo nas ničto nie naniaŭ. Kaža im: idzicie i wy ū moj winohradnik. A kali nastaŭ wiečar, skazaŭ ħspadar winohradnika swajmu ekanomu: paklić rabotnikaŭ i addaj im płatu, pačaŭšy ad apošnich aź da pieršych. Dyk kali padyšli tyja, što byli pryšoŭšy kala ħadziny adzinaccataj, atrymali pa denaru. A pieršyja padyšoŭšy dumali, što atrymajuc bolej, ale i jany atrymali pa denaru. A ūziaŭšy narakali na ħspadara i kazali: hetyja apošnija adnu ħadzinu pracawali, a ty ich zraŭniaŭ z nami, katoryja pieraniešli ciaħar dnia i špieku. A jon adkazwajućy adnamu z ich, skazaŭ: druħa, ja nie rablu tabie kryŭdy, ciż nie za denar sa mnoj ty zħadziŭšysia? Waźmi, što twajo i idzi, a ja chaću i hetamu apošniamu dać jak i tabie. Ci-ż nie maħu ja zrabić taħo, što chaću? Ciż złosnym jość woka twajo, što ja dobry? Tak apošnija buduć pieršymi, a pieršyja apošnimi. Bo mnoħa jość paklika-nych, ale maħa wybranych.

(Mat. 20, 1—16).



Čytajcie i pašyrajcie

„CHRYŚCIJANSKUJU DUMKU!”

Kaz. Swajak.

4)

Dzieja majej myśli, serca i woli.

V. U Seminarij.

(1909—1911).

1.IV.1911. — Z listu da brata: Ruch pali-tyčny ci naahŭł hramadzki maje padkład etyčny, dyk u takich pierasileŭniach, jakija my pierażywajem, ci-ż moħa być duħa čaławieka spakojnaj? Adradžeŭnie mowy našaje i to ma-je suwiać z sprawami etyki, bo ci-ż padkład jaho nia wiaħycca z pytaŭniem: „moħna, nielha?” Socyjalizm nia moħa nia ūmiešywacca ū sprawy natury relihijnaj, bo etyka i relihija—dźwie siostry nierazlučnyja i abiedźwie ū natury čaławieka. My pawinny dajści da wysnawu, što kali adkinieŭ chryścijanstwa z ruchu našaha narodnaha, to jon, hety ruch rasplywiecca ū zołkaj miźnarodnaści i etyčnaj razwiazłaści. „Nie pakidajma mowy rodnaj, kab nia ūmierli”. Nie pakidajma relihii hlybokaj našaj, kab nie zahawieć dušoŭ...

Wiasna. Nabliħajecca Wialikdzieŭ. Nieŭza-
bawam adpaćynu na łonie maci-pryrody. Ra-

džu pajści na asobnaść kaħdamu i hutaryć z jeju — skaħa mnoħa. Z pryrodaj hawaryć treba, z bylinkaj trawicy, z horkami, z syr-bo-ram. Światynia ludzkimi rukami pastaŭlena, pamahaje nam malicca, a praz malitwu rabić dabro ludcam. Tym-boliš pawinna hetaha da-kanac światynia Boha Źywoha — Praŭda ū celaj krasie swajej i azdobie. Hlaŭ na nieba, usiejanaje zorkami. Koħnaja — heta świet asob-ny. Ziamielka naša takaja nikłaja. A my, a ja... Kapielka ū mory. Chto-ż pojmie wialičyniu tworčaści boħaj!...

11.IV. Zdaŭna ja dumku miħuju du-
maŭ, kab pajechać na Jasnuju Haru ū Čen-
stachowu z pakłonom Maci Boħaj. Chacieħasia
mnie bliħej paznać zakonnikau, kab mieć swajo
ŭħasnaje zdaŭnie ab ich Źyćci. Ščaħliwy traf.
Ŭ paniadzielak Radaŭničny jedu ja z tawaryšam
u staranu Wařšawy.

Ŭsiu noć spaŭ. Na ranicy, hlanuŭšy
ŭ wakno, ubaćyŭ ja chatki-lapianki i łahi biaz-
lesnyja Polšćy. Ničoha cikawaha — padumaŭ.
Padjeħali pad Prah. Kaħcioł cudny św. Flo-
ryjana, čysty gotyk, zamaniŭ našy woćy. Zachod-
dzim, kab pasilicca duchowaj strawaj i dziwić
pieknaść budoŭli. Pa Komunii światoj idziom
u miesta. Wařšawa, stalica Polšćy, charoħaje
miesta. Mnoħa ab joj moħna pisać. Ale metaj

TAMAŠ KEMPIJSKI.

Śledam za Chrystusam.

Z łacinskaj mowy pierakłaŭ

Dr. St. HRYNKIEWIČ.

Knižka treciaja.

R a z d z i e ł X I.

Prawiarac i strymliwac treba pažadańni serca.

1. Treba tabie šmat jašče wučycca, čaho dahetul dobra nia wiedaješ.

Čaho-ž heta, o Hospadzie? Kab pažadańni swaje padparadkawaŭ ty susim pad wolu Maju, kab nia lubiŭ ty sam siabie i pilna imknušsia ździejsnić wolu Maju.

Časta zapalwajuć ciabie pažadańni i hwaŭtoŭna parywajuć, adnak razwažaj, ci heta dziejeca dzieła sławy Majej, ci dzieła twajej ułaśnaje spadoby.

Kali Ja budu pryčynaju i metaju twajej—zdawoleny budzieš usim, što tolki ja zahadaju, kali adnak samoha siabie ŭ čym šukaješ—wiedaj, što heta ciabie spyniaje i abciažaje.

2. Dyk ścieražysia, kab nie pajści tabie, dobra nie razważyŭšy dy Mianie nie papytašysia, za pažadańniem swaim, kab nie dawiałosia pośle škadawacca, abo kab tabie nie apraciwiła toje, što daŭniej było da ŭspadoby i za čym ty hnašsia, jak za niečym lepšym.

Nia treba zrazu jści za koźnaj skłonnaścij, jakaja zdajecca nam dobrej, ale nia tre-

ba takža i adkidwać taho, što na pieršy pahlad zdajecca tabie praciŭnym.

Karysna padčas strymliwacca i ŭ dobrych namierach i pažadańniach, kab zašmat zachapiušysia — nie raściaruŭšysia ty dumkami; kab nia zhoršyŭ inšych niepastuchmianašciu, abo kab dzieła spraciŭleńnia inšych, sam ty raptoŭna nie pačaŭ niepakoiacca i nia ŭpaŭ u pryhniečanašć.

3. Padčas treba muźna pieramahčy siabie dy pajści nasuproć pažadańniu cialesnamu i nie hladzieć na toje, čaho choča ciela i čaho nia choča, a da taho treba pieradusim imknucca, kab i nia chočućy padparadkawałasja jano duchu.

I tak doŭha treba ciela ćwičyć i prymušać, pakul nia budzie hatowaje na ŭsio, nawučycca zdawolwacca małym i prostym dy nie narakać, kali-b što i sustrełasja jamu supraciŭnaje.

R a z d z i e ł X I I.

Patreba prywučacca da ciarpliwaści i da zmahańnia z pažadańniemi.

1. Hospadzie Boža! Baču, što nadta patrebnaja mnie ciarpliwašć, bo šmat sustrakajeca ŭ hetym žyćci praciŭnašciaŭ.

Bo što-b ja nie rabiŭ, kab zdabyć supakoj, nikoli nia moža być žyćcio majo biez baracby dy boli.

2. Praŭda heta, Synie moj, ale Ja chaču, kab Ty nie takoha šukaŭ supakoju, jaki-b byŭ wolny ad spakusaŭ, abo supraciŭnašciaŭ.

našaj padaroży jana nia była. Zwioŭšy dzień cely na ahladzie starych kaściołaŭ, pomnikaŭ, paŭcaŭ, — my śpiašajem u Čenstachowu.

A 7-aj rana byli na miejscy. Šyrokaja palisada wiadzie da kłaštaru. Pakinuŭšy rečy ŭ furcie, z bjučym sercam, uchodzim da kaplicy... Trochi ciamnawata. Nad aŭtarom, miž cennych wotaŭ, darahich kamieńniaŭ, afiaŭ daŭniejszaj pabožnaści, widać abraz Cudoŭnaje Maci Božaj. Pry aŭtary jšła Imša. U cichaści, pakory klenčyŭ ja na ćwiordaj pasadzce kapličnaj. Što myśliŭ, nia wiedaju; čaho chacieŭ, nia ponnju. U niemaj malitwie prabyŭ ja cełuju Imšu...

Paznali kolki zakonnikaŭ. Mnie padabalisia, ale nia ŭsie. Kaleha moj astaŭsia ŭ Ajca Piusa. Ja pašoŭ iznoŭ u kaplicu. Pračytaŭ addzieł św. Paŭły. Słowy: „Mianie ŭžo afiarawać majuć i čas razwiazki majej nadchodźić“ — zaniatli maje dumki.

Ja myśliŭ ab afiary, jakuju mahu Bohu afiarawać. Koźny duchoŭny katalicki musić być afiaraj, bo z woli Chrystusa składaje na aŭtary afiaru čystuju, światuju.

Nazaŭtra byli ŭ spowiedzi i zbliżyłisia da Eŭcharystyi. Jechali damoŭ macniejšyja ducham, z achwotaŭ da žyćcia i pracy.

27.IV. Rekolekcyi prad wyšejšymi świačeńniemi. Strašna! Mušu skazać užo napeŭna;

ci budzie z mianie „pop“, ci nie. Wybiraŭ patronkaj św. Teresu. Jaje prašu, kab maliłasja za mianie.

Być ksiandzom, afiarnikam „Boha Žywoha“ — strašnaja reč, ale i wialikaja. Strašnaja, bo treba nahuć siabie mocna da afiary i samadračeńnia. Wialikaja, bo ŭ paradku relihijnym niama na świecie čalawieka bolšaje hodnaści za wiernaha swajmu pryzowu ksiandza. Bajusia pryniać świačeńnia.

30.IV. Wiečar. Byŭ u spowiedzi. Zaŭtra spakojna prymaju subdyjakonat. Pašto chilacca i chramać?! Prypomniŭsia św. Franciś, kidajućy lasku i płašč, kali pačuŭ hołas Ewanelii, što zwaŭ jaho da nowaha, wyšejšaha žyćcia. Św. Teresa nikoli nia sumniewałasja, kali išlo ab wybar čaho daskanašaha...

Ad zaŭtra budu miż duchoŭnych...

Św. Teresa, św. Jozef niachaj zlitujucca. Kali maju pryniać ksiandzoŭstwa nie pazwany, niachaj heny pryzoŭ jany mnie ŭprosiać. Kali adstuplu mo'praz zdradu Jezusa, niachaj lepiej nie dačakaju dnia!

VI. Dyjakanat. Pačatki chwaroby.

(1912 h.)

15.V.1912. Z listu da brata. „Učora wiaruŭsia z Koŭny, z nowym stopniem duchoŭ-

Ale kab ty rozumieš, što i tady našoŭ supakoj, kali budú nawiedwać ciabie ŭsialakija turboty i sustrakać roznyja pierapynki.

3. Kali skažaš, što nie patrapiš stolki ciarpieć, dyk jak-ža budzieš kaliś ciarpieć u wahní čysca?

Z džwioch błaŭhot — zaŭsiody mienšuju treba wybirać.

I woś, kab abminuć budučyja kary wiečnyja — starajsia mužna strywać dla Boha zło dačasnaŭ.

Ci-ż dumaje-š, što ludzi świetu hetaha dačasnaŭ mała ci susim nia cierpieć? Nia nojdzieš hetaha, chacia b šukaŭ siarod najbołš bahatych i ŭ roskašy żywučych.

Zatoje jany — skažaš — majuć šmat wiasielia ŭ žyćci i dahadžajuć sabie, a dzieła hetaha susim nie kłapaciacca turbotami.

4. Dapuścim, što majuć jany ŭsio, čaho tolki im zachoćacca; adnak ci ty dumaješ, što heta doŭha patrywaje?

Woś byccam dym prapaduć bahatyry i raskošniki; nie astaniecca biaz soramu dy harkaty. Ale kali-b i dahetul żyli, nie wiesialilisia-b jany radaściami biez harkaty, sumawańnia dy trywohi.

Bo časta stul, adkul išto wiasielle, žjaŭlajecca i kara boli. I sprawiadliwa hetak im, što šukajućy tolki hrešnych roskašaŭ — nia mohuć imi karystacca biaz soramu dy harkaty.

5. O, jakija karotkija, jakia abmannyja, jakija hrešnyja dy soramnyja ŭsie jany — tyja radaści!

Adnak ludzi ŭ ślepacie dy apjanielaści swajej nia bačać hetaha i byccam durnaja żywiolína, dzieła marnaha zdawaleńnia ŭ hetym chutka minajučym žyćci, hubiać dušy swaje.

Woś-ža ty synu, nia jdzi za pažadanniami twaimi dy adwaroćwajsia ad woli swajej (Ekkł. 18, 30).

Šukaj u Hospadzie radaści i spoŭnić prošby serca twajho (Ps. 36, 4).

6. Bo kali sapraŭdy chočaš wiesialicca, kali chočaš, kab Ja ciabie bołš ščodra paciašaŭ — niachaj budzie bahasławienstwa twajo ŭ pahardzie ŭsiaho ziamnoha dy ŭ adračeńni ad błaŭhich pažadanniaŭ, a tady wialikuju paciechu mieć budzieš.

I čym bołš admiažuješsia ad usialakaje paciechi, jakuju dać mohuć stwareńni, tym saładziejšaju dy mahutniejšaju budzie paciecha, jakuju ŭwa mnie najdzieš.

Ale špiarša nia biez ciažkoj baračby i nie biaz sumu — zdabudzieš henaje ščасьcie.

Zmahacca budzie z Taboju prywyčka błaŭhaja, adnak pieramožaš heta dobrym nawykam. Cieła burycca budzie, ale pałkaść ducha, pakanaje jaho.

Napadać i mučyć budzie ciabie źmajuha stary, ale malitwa adhonić jaho, a praca karysnaŭ ŭwachod u dušu jamu začynie.

R a z d z i e ł X I I I .

Ab paśluchmianaści pakornaha paduładnaha pawodle prykładu Jazusa Chrysta.

1. Chto, Synie, imkniecca ŭciačy ad paśluchmianaści, toj sam prahaniaje łasku, a toj

nym dyjakanatu. Nia stanu apisywać Tabie, jak ja zmahaŭsia z saboj, jak ciarpieŭ, adwažwajučysia na heta. Ale razwažańni maje pryniali formu pastanowy. Z relihii kaliś ja śmiajaŭsia, ciapier caniu jaje wysoka. Chistaŭsia tolki duch moj i sumniewaŭsia, bajučysia ciažkich pawinnaścić ksiandzowych, tak jak ja ich sabie pradstaŭlaju: ci dadzieržu, ci nia budu takim samym, jakich šmat. Dumaju, što naskolki świet duchowy pierawyšaje świet fizyčny, nastolki praca dzieła ideałaŭ wiečnych pierawyšaje zwyčajnaŭ latucieńnie za sławaj i honaram. Woś bajusia swajej słabaści, choć wiera nie pakidaje mianie, wiera ŭ siłu nadpryrodnuju Chrystowuju, siłu mistycyzmu. Jon mianie pawiadzieć, daść enerhiju, kali łaskaŭ byŭ mianie wybrać“...

Žniwień. Siadžu ŭ chacie nia sumny, ale j nia radasny. Ja chwory. Nawuki pierarwalisia. Być moža treba ich zusim pakinuć. Čuju ŭ sabie rabaka ŭ hrudziach, što choča zhryści zdarowy dahetul moj arhanizm. Tady treba budzie razwitacca z usim — i z dumkami ab budučaj pracy z narodam dla Boha. Z hetaj dumkaj najciažejšaja razluka... Boža! Daj mnie zrazumieńnie pa jakoj maju iści darozie da waładarstwa Twajho! Nie dapuści, kab kali zbiŭsia na ostup! Ja prymaju ŭsio achwotna z ru-

ki Twajej — ciarpieńnia i śmierć nawat: aby tolki iści śledam Chrystowym, aby zbawić siabie i tych, kaho mnie paručyš. „Boh moj — usio majol.“

Adnak ciažka. Niejki kamień loh na serca. Čornaja melancholija jak zmora sieła pry mnie. Ničoha rabić nie mahu. Myślu ab žyćci swaim. Ščaśliwy, chto z usich trudoŭ swaich wyjdzie z tryumfam! Žyćcio razarwanaŭ, ruchliwaje strašyć mianie, žyćcio adzinokaje zabiwaje mianie... Ach, ciažka mnie bicca z swaimi dumkami...

10.VIII. Myśl maja tolki pa ziamli paŭzie, ubohaja i zmienliwaja. Wola tolki cełaja da Ciabie nachilena, o Boža!... Što - dzień prad snom swaim ja kažu: „Stanu pry śmierci, pa-starajusia być da jaje hatowym!“

Čytaju ŭsio, što papadziecca ŭ ruki. Ničoha z hetaha nia pomniu. Wažna toje, kab myśl nie dramała. O, kab mnie nawučycca kिरawać jaje, jak wiaślar łodku na mutnych falach!...

10.IX. Kali časam u wosieni niknuć dni daždźliwyja, plačliwyja, a wiecier asuśyć baloty, sonca bliśnie jaśniej i azalocić listy dreŭ, — tady čujusia niejak żywiej i bajčej. Kruhom usio małodzicca, nabiraje świežaje pieknaści — wabić woka, zabaŭlaje wyabražeńnie, U taki

chto choča karyści asabistaje — toj hublaje karyść supolnuju.

Chto nieachwotna i niedabrawolna padparadkawajecca staršym swaim — toj pakazuje, što ciela jahonaje nia wiedaje jašče daskanalnaje pasluchmianaści, što jano časta jašče buntujecca i praciwicca.

Dyk wučysia chutkaj pasluchmianaści zahadam staršych, kali chočaš pieramahčy ciela swajo.

Bo lahčej pieramahčy wonkawaha woraha, kali čalawiek unutrany sam z saboju ũ zhodzie.

Niama horšaha i strašniejšaha woraha dla dušy twajej, jak ty sam, kali duch nia zhodny z ciełam.

Kali chočaš pieramahčy ciela i kroŭ swaju, abawiazkawa treba pahardžać saboju.

Tamu, što maješ jašče hrešnuju luboŭ da siabie samoha — pałochaješsia zračysia siabie dy padparadkawacca woli čužoj.

2. Ale što-ž tut wialikaje, što ty, pył i ničohaść, dzieła Boha spakaraješsia zahadam čalawieka, kali Ja Ŭsiomahutny i Najwyšejšy, jaki ũsio z ničoha stwaryŭ, pasluchmiana spakaryšsia čalawieku dzieła ciabie.

Samym maleńkim i pakornym zrabiŭsia ja, kab pakoraju Majeju pieramoh ty pychu swaju.

Wučysia pasluchmianaści — ty, pylinka, wučysia spakaracca — ty, ziamla i hlina, wučysia schilacca ũsim pad nohi.

Wučysia łamać swaje chacieńni dy być hatowym da ũlehłaści.

3. Waźmisia za baraćbu z saboju dy nia strywaj, kab była ũ tabie pycha, budź takim maleńkim i pakornym, kab kožny pa tabie jak-by chadzić moh i taptać, jak wuličnaje bałota.

I na što-ž ty maješ narakać, pusty čalawieča?

I što-ž ty, niahodny hrešnik, patrapiš adkazać tym, što buduć hanić ciabie, ty, što stolki raz Boha zahniawiŭ, dy stolki raz na piekła zasłużyŭ?

Adnak prapuściła tabie woka majo, bo cennaja duša twaja pierada Mnoju, kab spaznaŭ ty luboŭ Maju, dy kab byŭ zaŭsiody padziačny za dabradziejnaść Maju.

Kab zaŭsiody byŭ ty ũ sapraŭdnaj pakornaści dy ciarpliwa znosiŭ usialakuju pahardu.

Ab żyćci dziaciej u Amerycy.

Dziaciej na wul'cach Ameryki pabačyš mnoha. Ale i tut skazać treba, što nia ũsiudy. Jość wulicy i zusim biazdzietnyja, a heta tam, hdzie żywuć bahačy. Naša staraja pahaworka „bahatamu diabał dzieci kałyša“ da Ameryki nie tasujecca, bo tut bahatyja najčastej zusim dziaciej nia majuć. Treba skazać, i hety skaz moj nia budzie zaśmiety, što ũ Amerycy dziaciej haduje wulica. Moža nia ũ hetkim sensie, u jakimby heta razumieli ũ nas na Bielarusi, ale praŭda

dzień wyšaŭ ja na daŭžejšuju prachodku. Wiercier ścich. Sonca ũžo schiliłasia na zachad. Hołaje pole, pole przykrytuje tolki aržyščam, paciahnienym srybnymi nitkami pawučyny, raskošna adpačywała, wydaŭšy bahatuju karyść čalawieku z zasiewaŭ. Musić ciapier sparyć, kab z nowymi siłami dacca na wiasnu čalawieku ũrablać siabie jznoŭ. Cicha šepčacca listy asiny, a šept hety poŭny niečaha tajomnaha, nieadhadnaha... Poŭny ũčućcia żywoj roskašy chadžu ja pa polach i miežach wiaskowych. Było mnie dobra na dušy. Zdawałasia, što pačaŭ ja nowaje żyćcio...

Biedny! Ŭ načy musiŭ adpakutawać henu przyjemnaść. Son adlacieŭ, pał niejki dziŭny i smaha zwialičylisia...

8.X. Dochtar naraiŭ mnie jechać u inšy klimat — zahranicu. Hrošaŭ treba mnoha, a daj Boža, kab nie pašli na hlum. Wieru adnak, što chwaroaba maja nia jość na śmierć, ale na „akazańnie chwały Twajej, o Boža“. Što-kolwiek dziejecca, z dopustu Twajho dziejecca. Ja spakojny.

Prahnu, kab Twajo Imia światuje, o Boža, znanyim było miż taho narodu, z katoraha ja wyšaŭ.

18.X. Dzień za dņiom spływa je roŭna,

adnastajna, jak tyja kapli doždžu, što spadajuć adna za adnej z wysokaści. Tyja, z kim żywu ũ maich dumkach, mała mnie spahadajuć. Niama z kim padzialicca dumkami, što wypływajuć spad serca. Adzin ja. A da hetaha adziŭnoctwa treba przywyкнуć. Asobnaść uhyblaje indywiduálnyja zdolnaści — padymaje siły ducha. Ŭ cišy čutniej dachodzić hołas z zaświeta...

Ach, para mnie jechać, šukajučy zdaroža!... Adna Komunija z wieraj pryniataja mahła-b mianie zdarowym zrabić. Ale ja cudu nie žadaju, nie chaču. Pašto mnie adkłon ad ahulnaha prawa ũ przyrodzie. Kali nawuka ludzkaja wylećyć — dobra.

Zaŭtra niadziela. Zbiaru siły ducha, padymu ũwys serca žadańnie... Spać para! Dobraje nočy, duch moj zbaleły! Dušy zaświeta chaj mołacca za ciabie! Duch usich duchaŭ chaj pawiewam swaim pryniasie tabie spakoj i moc nowuju i siłu.

23.X.1912. Na Imianiny majho Probašča.
(Pieršy moj wierš bielaruski).

Ŭ dzień hety ščasteia i wiasiella,
Niasu Tabie, Ksianžok, żyčeńnia:
Wysokaha żyćcia, światoha,
Što maje metaj Pana Boha,

jość praŭdaj, što wulica na dzieciach amerykan-
skich pakidajeć svoj śled wialiki i niezaciorty.
Samo żywćio ŭ Amerycy wytwarajeć takaje pa-
łaźeńnie. Ludzi cisnucca ŭ horad, u fabryki, u naj-
bolš zaludnienija punkty pramysłowyja. Každy
bačka i matka biazzyć na robotu, a dzieci asta-
jucca ŭ domu, ale biaz nianiak, bo niańki tut
nia ŭ modzie. Wiedama, što dziciaci nie za-
mkniesz u pako, jak u turmie i nia budzieš try-
mać jaho ceły dzień u chacie. Jano samo bia-
żyć z chaćy. A kudy? Na wulicu. Harodčykaŭ
adpawiednych dla dzieciej kala domu, jak u nas,
u Amerycy niamašaka. A kali hdzie jaki i znaj
dziecca, dyk jon wuzieńki i ciesny. Dzialečych
sadoŭ i parkaŭ taksama tut niamašaka, dy jany-
by tut byli lišnimi, bo kali chto z bačkoŭ u swa-
bodny čas choča kudy wyjechać adpačyć, — ta-
dy biareć powien autamabil dzieciej swaich
i čużych i jedzie, kudy choča, wybierajućy sabie
na šyrokim prastory Ameryki lasy, sady i parki.

Dyk jašče raz kažu, što dzieciej u Amery-
cy haduje wulica. Woś idzieš wulicami pieršaha
lepšaha horadu ŭ Amerycy i spatykaješsia z ce-
łym rojem dzieciej. Hladziš na ich i tabie ŭ wo-
čy bjeć ad ich jak makaŭ ćwiet. I jakich tut
dzieciej nie spatkaješ? Paminajućy dzieciej čor-
nych, jakich lohka adroźnić ad biełych, my spa-
tykajemsia z dziećmi italjanskimi. Ich na wulicy
wielmi husta. Zamurzanyja, z wałasami čornymi,
jak žuk, sa skuraj žoŭtaj. Chodziać jany pa wu-
licy samapas i redka hdzie siarod ich spatkaješ
adnu, druhuju matku italijanku. Žydoŭskija dzie-
ci padobny da italijanskich, tolki, što majuć bol-
šuju nad saboj apieku bačkoŭ. Biełaruskija, pol-

skija, ślawackija i litoŭskija dzieci ŭ Amerycy
paznajucca pa bačkoch. Ja tak nawučyŭsia paz-
nawać, što dawoli mnie hlanuć na ich i ja ŭžo
widžu, jakoj jany parody. Niamieckija i ajrys-
kija dzieci stajać dalej wulicy. Kab ich uwidzieć, dyk
treba ich šukać kala školy, abo hdzie pad apie-
kaj bačkoŭ.

Dzieci ŭ Amerycy wielmi strojnyja, zdaro-
wyja, żywyja, wiasiołyja, čystyja, dobra adzietyja
i abutyja. Hlanieš na ich i ŭšmiachacca tabie
chočycca, a jany heta lubiać, da staršych zaŭ-
siody wietłyja, ale tolki na amerykanski sposab—
biez paklonu i witańnia.

Usie amerykanskija dzieci haworać paan-
hielsku. Niachaj sabie im niekatoryja bački za-
baraniajuć hetaha, ale koźnaje dzicia, jak tolki
satkniecca z wulicaj, dyk hawora tolki paanhiel-
sku. Jak jaho pašla ŭ prywatnaj škole nia wučać
rodnaj mowy, jak bački ab hetym nie starajuc-
ca, — usioroŭna dzicia kidajeć mowu bačkoŭ
i hawora tolki paanhielsku.

Dzieci amerykanskija adno druhaje kličuć
inačaj, jak u nas, inaćaj wyrażajuć swajo hora,
abo radaść. Mnie ich kryki prypaminajuć kryki
papuhajaŭ, jakich pa damach amerykanskich spat-
kać možna časta.

Wiečarami na wulicach poŭna dzieciej pad-
rostkaŭ. Hdzie jaki bal ci wiečaryna, tam i dzie-
ci buduć. Niepatrebna jany taŭkucca pad naha-
mi ŭ staršych, ale na ich nichto ŭwahi nie žwiar-
tajeć i im nichto hulać nie pieraškadzajeć.

Škola amerykanskich dzieciej biareć u swa-
ju šlifoŭku i wyrablajeć ich na ludziej i dobrych
hramedzian swajej krainy. Hladziš naprykład, na

Žywi afiarna, miłaserna,
Ludziam niasi aświetu z nieba,
Dušoj służy im, hojna, wierna,
Balić Ciachie chaj ich patreba.
Ŭ zahrobnym żyć ja żyču świecie,
Ŭ wiečnym rai, u wiečnym lecie,
Boha chwalić praz usie wieki
I nie zabyć mianie — kaleki.

Zaduški Traču zusim ciarpliwaść. Pa-
hody niama. Niejak žudasna — sumna. Je-
du da Wilni. Moža nie wiarnusia spad apieki
dachtaroŭ. Myśli chmarnyja... „Maci, nia płáč!...
Ojča, strymaj ślozy!...“ „Ej, hani, bracie, koni-
ka, bo serca rwiecca ad boli i pačućcia!...
Doždź. Słota. Sumnaja pryroda. Čaho-ż joj płakać?
Nihdzie ani zhuku, ani šopatu. Ani ży-
woj duży! Silny wiecier atrasaje zimnyja kapli
z pačarnielych drewaŭ. Jany pyrskajuć mnie
ŭ wočy, lezuć za šyju... I wiecier zdziekujecca
z mianie...

7.XI. Ŭ Wilni dachtary nastrašyli. Jak-
najchutčej jechać zahranić! Što budzie z he-
taha?... Et, usioroŭna!...

9.XI. *M-ka Karkożyški*. Zbirajusia da wy-
jezdu ŭ Zakapanaje. Čakaju ŭradawaha paš-
partu. Kaścioł tut — budoŭla nieasabliwaja:

biadnota j pakora. Malicca pryjemna, słuhać
Imšy — miła, kamunikawać — najmilej. Što tut
rabić mnie? — Hladzieć i dumać.

Čuju što-dzień hramafon, katory ciešyć
mianie, što żywćio jość poŭnaje charastwa,
wiasiołaści, pustaty, durnoctwa, waryjactwa,
komizmu, trahizmu, pawahi, świetłaści i h. d.
Wybiraj, što padabajecca. Chočycca časam tak
šćyra zapłakać, jak skryŭdžanamu dziciaci,
a časam śmiajacca, śmiajacca biaz upynku...

23.XI. Ŭ dariozie zahranić. Ŭ Waršawie
trapiŭ jakraz na pachowiny arcybiskupa. Mno-
ha światła i blesku i šumu. Prajaždžajućy praz
Čenstachowu, šćyra addaŭsia apiecy Božaje
Maci.

24.XI. *Krakaŭ*. Zabaŭlusia tut niadoŭha.
Zaŭtra budu na miejscy swajho lačeńnia.

Pračytaŭšy „Chr. Dumku“, nia kidaj jaje i nie
marnuj daremna, a składać numar da numaru,
pašla ŭsie numary šćy razam i budzieš mieć
karysnuju knižku samomu pačytać i dać su-
siedu.

tuju maładziež, jakaja ŭžo wučycca u škole i bačyš tam užo zusim druhoje. Pawaha, supakoj i wietliwaść. Nawučańnie ŭ Amerycy abawiazkowane. Škoły jak niżejšyja, tak i siarednija bywajuć časta prywatnyja. Da dziaŕžaŭnych školaŭ narod wialikaha nachiłu nia majeć. Prywatnyja školy ŭtrymliwajuca narodam i znachodziacca jany pry parachwiahach. Wosiem hadoŭ wučacca u pačatkawaj škole i čatyyry hady ŭ siaredniaj škole. Piać dzion u tydni iduć lekcyi. Subotami zusim nia wučać. Jak prydzie ranica, dyk na wulicach maładziažy poŭna. Usia jana śpiašajecca ŭ školy. Nie daloka ad školy stać palicyjant i pilnuje swabodnaha prachodu dzieciam u školu, a na jakich 30 metraŭ ad školy pry wulicy wywiešany tablički, kab tut aŭtamabili zwalniali svoj chod.

U Amerycy usie hramadzianie dziaćciej wielmi lubiać i ich šanujuć. Urad i prawadaŭstwa dziaćciej šyroka baronie. U Amerycy nihto, na't rodny bačka, nia majeć prawa nabić dziciaci. Dzicia moža tut žwiarnucca sa skarhaj choć na kaho, na't na bačku, abo matku, kali jaho nabjuć i tady sud niazar abwinawačanaha wostra karajeć. Dzicia, katoraje nia choča wučycca, abo nia choča paprawicca sa złych pastupkaŭ, ukarać moža tolki duchoŭnik. Tady palicyjant prywoździe takaje dzicia da duchoŭnika i pakidaje jaho tam na karotki čas pad apiekaj i karaj duchoŭnika.

A ŭsiožtaki treba praŭdu skazać, hadawać dzieci ŭ Amerycy jość ciažka. Bački na dziaćciej tut narakajuć. Dzieci nia słuhajuć bačkoŭ. Zdarajecca, što wučycielki pa školach publičnych šepčuć dzieciam na wucha, kab jany nikoha nie bajalisia i nikoha nia słuhalu, kab u sabie razwiwali najbołšuju samastojnaść, šanujućy tolki dziaŕžaŭu i słuhajućy jaje zakonaŭ.

Daloka wulicaj idzieć ksiondz. Dzieci jaho zhledzili i ŭžo pryhatawalisia spatkać. Zbližajucca da jaho z cikawaścij adny witajuć ksiondza pachwalonkaj, a druhija prosta kažućy — dobry dzień. Ksiondz da dziaćciej śmiajecca i z imi hawora. Ksiondzy ŭ Amerycy da dziaćciej zaŭsiody adnosiacca ščyra i sa śmiechem. Na wulicy ksiondzy zaŭsiody chodziać pa świecku, choć nihto im nie baronie chadzić i ŭ sutanie, ale tak užo heta tut pryniata. Sutanu ksiondzy tut nakładajuć tolki da nabaženstwaŭ u kaściele. Adzieńnie na ich zaŭsiody čornaje. Wyróżniwajeć ksiondza z pasiarod świeckich ludziej tolki inačaj nošany kaŭnieryk na šyi.

Časta wulicami Ameryki prachodziac i zakonnicy. Jany adziety ŭ zakonnych habitach. Zakonnicy ŭ Amerycy — heta uzhadawacielki maładoha katalickaha pakaleńnia. Jany ŭsiečysta zaniaty nawučańniem dziaćciej pa školach. Katalickaje hramadzianstwa da zakonnic adnosiacca z poŭnym dawieram i z najbołšaj pašanaj. Dzieci amerykanskija paprostu zrašlisia z zakonnicami i tak prywykli da ich, što bież zakonnic abyścisia nia mohuć. Kožnaja dziaŭčynka, pakul siaćdzieć na łaŭcy u škole, dumajeć ab tym, kab być zakonnicaj. Čzieci da zakonnic prywykajuć, jak da swaich rodných, bo i ŭ škole, i na wulicy

Z relihijna-hramadzkaha žyćcia.

Kalady ŭ Sawietach. Pawodle wiestak z Sawietaŭ, pa ŭsiej SSRR padčas Kalad chryścijanskija światyni byli pierapouńieny, nia hledziaćy na siłnuju ahitacyju biazbožnikaŭ. Zaŭważyć heta možna bylo i ŭ najwialikšych hnozdach kamunistar ŭ Leninhradzie i Maskwie, dzie pa światyniach bylo poŭna rabotnikaŭ i intelihien-cy, jakija nie spalochalisia hrožbaŭ kamunistych.

Katalictwa ŭ Abissinii. Usiaho nasielnictwa ŭ Abissinii 8 milionaŭ. Bolšaść z ich — heta chryścijanie, razjadnanyja z Katalickim Kaściołam. Ad 1839 h. raspačalasia tam katalickaja misyjnaja praca, dziakujućy jakoj siańnia ŭ Abissinii jość 50 tysiać katalikoŭ. Nabaženstwa jany atpraŭlajuć pawodje koptyskaha sposabu, a liturhičnaja mowaj ich jość mowa stara-abissinskaja.

Skutki pracy. Sučasny św. Ajciec Pius XI ad pačatku swajho kirawańnia Kaściołam aź da našych časaŭ wydaŭ 22 encykliki ab rožnych relihijna-kaściełnych i hramadzkich sprawach.

Wiera ŭ amerykanskaj studenskaj moładzi. Niadaŭna byli abwieščany ŭ hazetach wiestki ab relihijnych prakanańniach amerykanskich studentaŭ. Wiestki henija ŭziały aź z 98 amerykanskich dziaŕžaŭnych uniwersytetaŭ i z inšych wyšejšych školaŭ. Wiestki henija pakazwajuć, što na ahulnuju ličbu 253,811 studentaŭ, 87 proc. naležać da jakohaniebudź wyznańnia. Katalickuju relihiju wyznaje 8,1 proc. studentaŭ, žydoŭskuju 37 proc., a rešta roznyja ewanhielskija wyznańni.

Amerykanskaja lecarskaja pomać dla misijaŭ. Amerykanskaje biura lecarskaj pomaćy dla misijaŭ pierasłała misijam kala 50 tys. kg. roznych lekarstwaŭ i materjalaŭ sanitarnych na 5 milionaŭ frankaŭ wartaści. Lekarstwa henija i materjały raździeleny miž 450 misyjnymi stancyjami, rassypypanymi pa ŭsim świecie.

Kamunisty dalej zamykajuć Kaścioły. Z SSRR nadchodziać wiestki, što tam kamunisty zamykajuć i tyja reštki kaściołaŭ, jakija dahetul jašče Zachawalisia. Tak napr. niadaŭna zamkniony katalickija kaścioły: u Pleščaniewičach, Kaziatyniach, Ziembinie, Kreščenskju, Ušačy i Oršy.

Katalickaje žyćcio ŭ Złuč. St Ameryki raźwiwajecca duža pamysna. Kala 80 proc. katalikoŭ kožnaj niadzieli i śwjata bywajuć na św. Imšy, a kala 40 proc. bolš-mienš raz na miesiac prystupajuć da spowiedzi i św. Komunii. U mnohich pramyslowych parafijach, Imša św. atpraŭlajecca a 2 h. u nočy, kab mahli być na jej rabotniki nočnaj žmieny.

U Hišpanii, jak wiadama, pašla rewulucyja spynilasia tak ža i praśledawańnie Kaścioła. Byŭ nawet spynieny rewulucyjny dekret, uwodziacy razwody. Apošnim adnak časam, jak padajuć hasety, chwala praśledu Kaścioła ŭ Hišpanii ŭžnoŭ pačalasja.

Žjezd katalickich polskich piśmieńnikaŭ adbyŭsia na prošłym tydni ŭ Waršawie z usiej Polšcy. Na žjeździe bylo mnoha katalickich piśmieńnikaŭ, jakija miž inšymi sprawami pastanawili takža arhanizawacca ŭ staluju arhanizacyju.

i na't u swajej chacie, spatykajucca z zakonnicami. Katechizmaŭ ich wučać zakonnicy. Pryhataŭlajuć da pieršaj spowiedzi — zakonnicy. Arhanizujuć dziaćciej u roznyja świeckija i relihijnyja tawarystwy — zakonnicy. Woš-ža nia dziwa, što kali dzieci spatkajuć zakonnic na wulicy, dyk adwažna biahuć da ich i inačaj ich nie witajuć, jak tolki pachwalonkaj. Razy sa dwa, abo i try ŭ hod zakonnicy adwidwajuć dziaćciej u ich ŭłasnej chacie. Takim čynam znajomiacca bliżej z bačkami dziaćciej i z samymi dziaćci.

New-Jork. W. Š.

Z biełaruskaj niwy.

Sprawa Taraškiewiča užo zakončana. Hazety pawiedamlajuc, što ū chutkim časio adbudziecca nad im sud Ciapier Taraškiewič prabywaje ū Haradzienskim wastrozje.

Wydany a rošnim časam nastupnyja rečy: a) brašura „Relihijnaje žyćcio na Bielarusi“ (hraždankaj). Brašura heta padaje šmat cikawych artykułaŭ ab biełaruskim relihijnym žyćci.

b) „Biełaruski Kalendar“ na 1932 h. (hraždankaj), wyd. „Bieł. Relih.-Hram. Sajuzu“. Kalendar bahaty źmieštam, cikawy i ilustrowany.

c) „Z Rodnaha Zahonu“, zbornik wieršaŭ A. Ziaziuli (Ks. A. Astramowiča) z tradmowaj Ks. Ad. Stankiewiča. Knička heta, staranna i pryhoža wydana, žaŭlajeca sapraŭdy cennym układam u skarbnicu biełaruskaj literatury.

d) „Шлях Маладзі“ za miesiac śniežań minula ha roku. Adras redakcyi: Zawalnaja 6—10.

e) „Nioman“ (hraždankaj), žurnal literaturna-naukowy. Wyšaŭ pakulšto tolki pieršy numar.

f) „Hołas Prawasłaŭnaha Bielarusy“ Nr. 2, za miesiac śniežań 1931 h. Numar hety ū całaści niesympatyczny, bo jak widać z jaho źmieštu, maje jon na ūwiecie nie Carkwu, ale asabistyja razrachunki biełaruskich sarnataruŭ (polonofilaŭ) z świašč A. Kaŭšom.

Lekcyi: u Šutaŭskim hurtku (Ašmianskaha paw.) Bieł. Inst. Hasp. i Kult. ab papieskaj encyklicy „Rerum Nowarum“ 31.XII.31 h. pračytaŭ lekciju stud. prawa J. Šutowič. a inž. A. Klimowič na temy haspadarčyja pračytaŭ 26.XII.31 h. u Wialikaj Wioscy, a nazaŭtra ū w. Łokcianach, Świancianskaha paw. Zacikaŭleńnie lekcyjami ūsiudy bylo wialikaje.

Wilenskija nawiny.

Ciažoje haspadarčaje pałažeńnie nadta wostra adčuwajecha ū Wilni apošnim časam. Biezarobocie raście, handlowyja pradpryjemstwy likwidujuca, weksli jduć u pratest. Roznyja licytacyi adbywajuca štodnia. Palepšańnia nia widać.

Zakryćcie polskich ūładami litoŭskich škol, jakoje adbyłosia 31.XII.31, nie abminuli i školy ū Wilni, jakuju ūtrymliwala litoŭskaje tawarystwa „Rytas“. Zdarenie heta, reč zrazumiełaja, litoŭcy adčuili balesna. Prošby atkryć henyja školy nanowa — dahetul nie dawiali da ničoha.

Reparacyja wilenskaj bazyliki značna pasunulasia ū pierad. Jość nadzieja, što daľešaja praca ū bazylicy daść jašče nie adno cikawaje atkryćcie.

Dyrekcija himnazii ajcoŭ Maryjanaŭ u Dru padaje da wiedama, što jość wolnyja miescy u klasach — III, V, VI i VII. Ustupnyja ekzamieny raspačnucca 4 lutaha siol. h. Padańni z adpawiednymi dakumentami treba padawać da 1. II. 32.

Wizytacyju wilenskich kaściołaŭ J. E. Arcybiskup adbudzie sioleta ad 11 da 20 krasawika ūkluć na. Pašla paćniecca daľešaja wizytacyja na prawincyi.



HRAMADZIANIE!

Nie zabywajciesia ab swaich studentach biełarusach!

Skladajcie achwiary na „Stypendyjalny Fond“!

ZACHAD.

*Pustoje nieba na uschodzie
Chawajecca ū hustuju cień,
Bo sonca jarkaje ū pryrodzie
Kančaje svoj haračy dzień.*

*Pamału sunučyś, za horu
Schawała svoj klubok ahniu,
Jarčejšaj nam zrabila zoru,
Chutčeć kaniec zrabila dniu.*

*Zary miadzianaj blesk krywawy
Abliŭ zachodni kraj niabies.
Rasa spuskajecha na trawy,
Wiačerni šum zawodzić les.*

*Tuman padnosicca z bałota,
Zamoŭkli homanam pala,
Na ūsio spusćilasja drymota,
Zasnuć žbirajecca ziamla.*

N. N.

Listy z wioski

USPAMINAJUĆ UNIJU.

Aharodniki, Maładečanski paw. U našym siale żywiecca wielmi sumna. Hazet nijekich nia čytajem z tej pryčyny, što my wielmi abiadnieli i nia majem za što ich wypisać. Tolki staryja žbirajuca ū wađnu chatu i hutarać to absim, to ab tym. Tady možna paćuć hutarki: „kaliś u nas bylo lepiej, kaliś u nas była unija, tady nihto adzin druhomu napierakor nie rabiŭ, bo i światy razam światkawali, a ciapier to ūsio jakby adzin druhomu robić na złość: adzin światkuje, a drugi idzie niešta rabić. Wielmi bylob pažadana, kab wiarnulisia tyja časy ūžnoŭ. Moža daść Boh, što ū nas nastanie jednaść prawasłaŭnych z katolikami ūžnoŭ“!... Woś hetkija i padobnyja hutarki paćuć u nas možna časta.

Janka Makar.

NIAMA HROŠAJ NA HAZETU.

Świanciany. Ja duža dziakuju Pawažanaj Redakcyi, što pomniła aba mnie i prysyłała mnie „Chr. Dumku.“ Adnačasna ščyra pieraprašaju, što dahetul nijak nia zmoh prysłać padpisnoj płyty. Achwotna heta zrabiu by, kab moh, ale ja biedny. Našu wiosku pabili na chutary, treba pieranosicca, a tut prycisnuli padatki i spłata pazykaŭ. Achwotnikaŭ-ža čytać „Chr. Dumku“ u nas mnoha; jak atrymaj — i sam pračytaju, dyk časopiś heta tak i pojdzie z ruk u ruki. Woś-ža nadta prašu i ad siabie i ad swaich susiedziaŭ prysłać nam „Chr. Dumku“ i daľej, a jak pabahaciejem, dyk doŭh redakcyi adošlom. Daść Boh minie licha i nastanie lepšy čas.

F. T.

Redaktor Wydawiec Ks. ADAM STANKIEWIČ

Z dazwołu J. E. Wilenskaha Katalickaha Arcybiskupa-Mitrapalita

Biełaruskaja Drukarnia im. Fr. Skaryny, Wilnia, Zawalnaja wul. 6—10.

Roznyja cikawaści.

Kataliki na čale ũradu. Niadaŭna wybrany staršynioj aŭstralijskaha ũradu J. A. Lyons jość katalikom. Taksama, jak wiadajem, žyjaŭlajecca katalikom i niamiecki Kancler Briuning.

Usich masonaŭ u roznych krajo h naličyjecca: u Zluč. St. Ameryki — 3 z pał. milionaŭ, u Anhlji (razam z Irlandyjaŭ) — 470 tysiač, u Kanadzie — 198 z pał. tys., u Aŭstralii — 192 tys., u Niamieččynie — 76 tys., u Francyi — 50 tys., u Šwecyi — 22 tys., u Norwehii — 10 tys., u Hišpanii 7 tys., u Belhii — 4 tys. Masony — heta ludzi, jakija naležač da tajnaj arhanizacyi i tajna i jaŭna zmahajucca z chryščijanstwam. Da hetaj škodnaj arhanizacyi naležač takža i niekatoryja bielarusy.

Cikawaje zdareńnie. Para hadoŭ tamu u Bangalore, u Indyi, pamior i tam byŭ pachawany misijonar Pailot, katory jak misijonar pracawaŭ tam 45 hadoŭ. Niadaŭna cieła jaho paŭstanawili pierawieści ũ druhoje miejsca. I woś-ža, — jak piša induskaja hazeta „The Hindu“, — kali raskapali hrob, akazaŭsia, što choč truna była ũžo susim žniščana i rassypaŭsia, cieła niaboščyka nia tolki nia znihiło, ale było takim, jak u śpiachaha čalawieka. Hetaje cikawaje žywiščna aficyjalna pačwierdzili mijaŭscowyja ũlady.

Katolicki Arcybiskup Baudrillart, rektar Katolickaha Instytutu ũ Paryży wybrany dyrektaram Francuskaj Akademii Nawuk na hod 1932.

Wysokaje adznačenie dwuch rabinaŭ. Šw. Ajciec Pius XI nadziaŭliŭ nadrabina Tunisu Hueza i rabina taho-ž miešta Bokkara najwyšejšym papieskim ordenam swajho imieni. Šw. Ajciec hetak adznačyŭ henych rabinaŭ za toje, što kali ũ Kartahinie (u Afrycy) zaletaš adbywaŭsia Eucharystyčny Kanhres, žydy, za radaj swaich rabinaŭ, u pamieškaŭniach swaich dawali prytačak dalokim katolickim haščiam.

125,502 pilihrymaŭ złažyła čeść šw. Ajcu. Z pryčyny zaŭlatoha jubileju šwiaščenstwa šw. Ajca Piusa XI złažyła jamu swaju čeść aź 125,502 pilihrymy. Pilihrymki byli: z Italii — 312, a z inšych eŭrapijskich krajoŭ — 203 z Azii — 1, z Afryki — 4, z Zluč. St. Ameryki — 21, z Ameryki Paŭdzionnaj — 9.

21 katalik pasol zasiadae ũ Anhlijskim parlamencie, z jakich 16 naležač da partyi konserwatystych, a 5 da partyi pracy. Usich katalikoŭ u Anhlii 2,813,000. Takim čynam adzin pasol katalicki prypadae na 134 tys. katalikoŭ.

Z palityki.

Pawadyr Indyi Gandhi anhlijskim uradam niadaŭna aryštawany i pasadžany ũ turmu. A ŭsia heta sprawa ũ tym, što Gandhi kolkisotmiljonnuju Indyju, palityčna i ekanamična haħetul zaležnuju ad Anhlii, kliča i wiadzie da niezaležnaści. Anhlija ž ab hetym i słuħać nia choča. Gandhi pađ kaniec minulaħa hodu pryjaždžaŭ u Londyn, dzie była naraďa miž im i anhlijskim uradam ab uzajemnych adnosinach. Narady hetyja nie dawiali da ničoha i Gandhi dalej pawioŭ swaju pracu ũ kirunku niezaležnaści swajho kraju, za što i byŭ niadaŭna aryštawany. U Indyi z hetaj pryčyny ciapier duža niespakojna. Narod burycca. Časta zdarajucca krywawyja suŭtyčki ũradu z narodam. Zdaŭjecca, što ũžo nijakaja siła induskaha narodu ũ nia woli nia ũtrymae.

Sprawa mižnarodnych pawajennych daŭhoŭ nie daje dziaržawam supakoju. Niespakojny z hetaj pryčyny jak tyja dziaržawy, jakija majuć atrymać ad dziaržaŭ zwajawanych, taksama niespakojny i tyja, jakija majuć placić. Da hetych apošnich pieradusim naležyć Niamieččyna, jakaja z pryčyny ciažkoha swajho finansawa haspadarčaha pałažennia placić susim nia žbirajeccu. U

hetaj sprawie ũ chutkim časie mieła adbycca mižnarodnaja naraďa ũ Lozańnie, ale jak hałoŭny daŭžnik niazdolny placić, dyk musić i naraďa hena nie adbudziecca, bo niamie nad čym radzić. Radzić možna bylo-b tolki ab tym, jak ad niemcaŭ wyciaħnuć brošy, ale heta sprawa siańnia duža ciažkaja, a mo' i susim niemahčymaja.

Bura na dalokim Uschodzie nie śčichaje, a pawialičwajeccu. Japonskaje wojska ũžo šmat zaniało Mandžuryi. Maje jana ũžo nie ũdalokaj budučynie zaniać horad Charbin. Zdaŭjecca takža, što japoncy zaniaŭšy Mandžuryju, zojmuć i Manholiju. Treba pryznać, što ũsio heta mahčyma, bo spraciŭleńnie japonskamu dobra arhanizawanamu wojsku wojsk kitajskich, padobnych chutčej da bandaŭ, duža słaħoje. Ciažej moža stacca japoncam tolki tady, kali ũ japonska-kitajskuju wajnu ũmiašajeccu niechta treci dy škiruje swaje siły protiŭ Japonii. Zrabić heta mohuć Zluč. Stany Ameryki, abo moža i Sawiety, jakich intareasy na dalokim uschodzie japoncami začepiŭ silna.

Hitler raście. Heta niamiecki fašyst, jaki imkniecca da taho, kab zabrać u Niamieččynie ũladu ũ swaje ruki i zawieści tam nowyja paradki. Wyhladae na toje, što ũžo nie zaharami toj čas, kali Hitler da ũlady dojdzie i swajo zrobić. Sprawa ũ tym, što z pryčyny ciažkoha haspadarčaha pałažennia šyrokija masy niamieckaha narodu, šukajuć wychaďu, iduć tudy, dzie im abiacajuć lepša-je žyćcio. A Hitler hetyja aciacanki maŭje duža choraša. dyk za im narod idzie wałam. Partyja Hitlera — heta ũžo niešta sapraŭdy wialikaje i mahutnaje. A jak Hitler woźmie ũladu ũ swaje ruki, tady mohuć nastupić žmieni nia tolki ũ Niamieččynie, ale i ũwa ũsiej Eŭropie.

Razhrom litoŭskich prašwiennych arhanizacyaŭ u Poľšcy Wilenskija hazety padajuć, što apošnimi časami na terytoryi Wilenščyny i na ũsiech tych ziemlach našaha kraju dzie žywuć litoŭcy, poľskija ũlady prawiali rewizii ũ arhanizacyjach „Rytas“ i „Šw. Kazimiera“, siabroŭ jakich mnohich aryštawali. Poľskija hazety pišuć, što ũ aryštawanych niešta niadobraje paznachodzili, ale my dobra wiadajem, što heta znača: chočaŭ kaho ũdaryć, kij zaŭsiody znajdziecca Tymčasam dla litoŭcaŭ heta wialiki ũdar.

Paštowaja skrynka.

I. W. List Waš i wierš atrymali. Z wieršu, na žal, nie skarystajem, bo jon drenna zbudawany, niamu ũ im prawilnaj miery, rytmiki. Wy jak čalawiek muzykalny, lohka heta zrazumiejecie. Dumajem, što nia škodziła-b Wam bližej paznacca z nawukaj wieršawańnia i aħuŭam z nawukaj ab paezii. Było-b adn-k najpraščiej, kab Wy prozaj apišwali žyćcio Wašaj staronki i napisanaje prysylali nam. Čakajem. Budziem udziačny.

Adm. „України“: achwotna pasyłaŭ „Chr. Dumku“ na zamien z Wami.

M. B. Čakajem abiacanaj padpiski, bo ũžo wialiki na heta čas.

Z. I. Možacie wyplačwać nam u mieru Wašaj mahčymaści.

J. Š. Časopiš naša kaštuje jašče taniej, jak Wy dumajecie. ũbačycie heta sami, bo my Wam jaje pasyłaŭ. Čakujem na padpisku.

A. S. 6 zł. 50 hr. atrymali i raďdzialili zhodna z Wašaj wolaj.

Ks. W. T. za 3 zł. padziaka.

Ks. St. Š. 5 zł. atrymali, hazetu pasyłaŭ. Nie zabywajecieśa ab nas!

Fr. D. Za 4 zł. i za pažadani padziaka. Ci akuratna da Was dachodzić „Chr. Dumka“?

A. B. Čakajem na abiacanaje i dačakacca nia možam.

F. H. 2 zł. atrymali; hazetu pasyłaŭ.

Ad Redakcyi.

Ad hetaha numaru „Chr. D.“ nie pasyłam uжо mnohim tym, katoryja ani płaty nia prysłali, ani dali ab sabie znać. Mnohim-ža takim pasyłam, ale na ich majem jašče nadzieju. Kali-ž i hetyja budú maŭčać da 1.III. siol. hodu — na „Chr. Dumki“ užo niachaj nie spadziajucca.

Chto pryšle piśmo, što jon adrazu płacić nia moža — tamu redakcyja płatu razłoža na raty.

„Chr. D.“ kaštuje tolki čatyry zał. na hod.

Kuplajcie i wypiswajcie

Biełaruski kalendar (unijacki, ruskimi literami) **na 1932 hod.**

Kalendar cikawy źmiestam i bahata ilustrowany, maje 100 bačyn.

Kaštuje tolki 50 hr.

Kupić možna ŭ bieł. kniharni „PAHONIA“, Zawalnaja 6—10.

Pryjmajecca padpiska na biełaruskiju ŭnijackuju miesiačnuju časopiś

„Да Злучэньня“

Časopiś heta kaštuje na hod 3.50 zł. Adres Red. Albertyn a.a. Jezuity.

Adres Administracyi: Wilnia, wul. Wialikaja 58—2.

Bieł. Kniharnia „PAHONIA“
z wul. Ludwisarkaj pieraniesiena u pamieškańnie
pry wul. Zawalnaj 6--10
(tam, dzie i bieł. drukarnia).